

جناب مولانا سید محمد راجح حسني ندوی صاحب

## مسلم نوجوانوں میں دینی بیداری ایک اچھی علامت

جیسا کہ قارئین "الحق" کو معلوم ہے کہ ماہنامہ الحق انشاء اللہ آئندہ چند ماہ میں ایک سویں صدی اور عالم اسلام کے پنج بزرگے عنوان سے ایک خصوصی نمبر شائع کرنے کا اہتمام کر رہا ہے۔ اس سلسلہ میں مختلف طقوں کی طرف سے اس کا خیر مقدم کیا جا رہا ہے۔ خصوصاً ہندوستان کے بہت بڑے علمی و ادبی مرکز ندوۃ العلماء (الحمدو) کے تربیان "تیریحات" ۱۰ جون ۹۹ء نے اپنے اداریہ میں اس کو شش کی تحسین کی ہے۔ تحدیث ثابت کے طور پر ہم اسے "تیریحات" کے شکریہ کے ساتھ شائع کر رہے ہیں اور ہمیں یقین ہے کہ ندوۃ العلماء اور ہندوستان کے دیگر اہم علمی و تحقیقی مرکزوں اور اہل قلم شخصیات اس نمبر کی تیاری میں ہماری بھرپور معاونت اور سرپرستی فرمائیں گے۔ (ادارہ)

اب سے ۲۰ سال قبل جب پندرہویں صدی ہجری کا آغاز ہونے جا رہا تھا دنیا میں مسلمانوں کی اہمیت اور تعداد کو بڑھتے ہوئے دیکھ کر متعدد انسوروں نے یہ اظہار خیال کیا تھا کہ نئی صدی اسلامی صدی ہو گی یعنی اس میں اسلام کا خاص طور پر فروغ ہو گا اور مسلمانوں کی عزت و عظمت میں خصوصی اضافہ ہو گا۔ اس وقت کے حالات کو دیکھ کر کسی قدر اس بات کا اندازہ بھی ہوتا تھا کیونکہ اسلام کا تعارف کرانے والے اور ذرائع ابلاغ کے ذریعہ دعویٰ کام کرنے والے جو اثر ڈال رہے تھے اور اس کے نتیجے میں جگہ جگہ اسلام کو لبیک کرنے کے واقعات پیش آرہے تھے اور غیر مسلموں میں بھی تلاش حق کا جذبہ رکھنے والے ایسے متعدد افراد علم میں آرہے تھے جو اسلام کو سمجھنا چاہتے تھے اور اسلام کے متعلق انہوں نے جو کچھ سناتھا اس کی بنا پر وہ اسلام کے بارے میں اپنے حسن خلق کا قافع قتا اظہار بھی کرتے تھے دوسری طرف دنیا میں مسلمانوں کی تعداد ایک ارب سے متجاوز ہو رہی تھی جو دنیا کی کل آبادی کی چوتھائی بنتی تھی، نیز مسلمان آزاد ملکوں کی تعداد بھی متعدد اقوام کے کل ارکان ملکوں میں ایک چوتھائی اور ان کو بڑھتی اور ابھرتی ہوئی قوم کی حیثیت سے دیکھا جانے لگا تھا۔ لیکن دوسری طرف میں الاقوامی سیاسی برادری میں اس کیفیت کو مسلمانوں کے پر شوکت و عظمت ماضی کے پس منظر میں دیکھنے کا رجحان پیدا ہونے لگا اور اس کو اسلام کی ایسی

احیائیت سمجھا جانے لگا جو دنیا کی لامد ہی تہذیب و تمدن کو چیلنج کرنے والی اور دنیا کے ملحدانہ و نفس پر ستانہ رجحان کے لئے خطرہ بننے والی ہے۔ اور یورپ کی قوموں نے اسلامیت کے بڑھتے ہوئے رجحان کو ایک خطرناک رجحان کی حیثیت سے دیکھنا شروع کر دیا، اس کا یہ اثر ہوا کہ چند روزوں کے اندر جگہ جگہ اسلامیت کے رجحان پر قد غن لگائے جانے لگے اور اسلام کے حامیوں اور اس پر عمل کرنے والوں کو شک کی نگاہ سے دیکھا جانے لگا اور دنیا کی بڑی طاقتیوں نے تو اس کے روک کیلئے خاطر خواہ انتظامات شروع کر دیئے اور اسلامی قدر و قبول اور آداب کی معنوی سے معمولی پابندی کو خطرہ کی نظر سے دیکھنا شروع کر دیا اور یہ بات اتنی بڑی کہ متعدد مغربی حکومتوں نے اپنے زیر اثر مسلمان ممالک میں اسلامیت سے تعلق کے اظہار کو قبل گرفت عمل بنا دیا۔ چنانچہ ان کے اثر سے اس رجحان کو روکنے کیلئے سیاسی و حکومتی دباؤ اور ذرائع ابلاغ کا اثر استعمال کیا جانے لگا اور نوبت بعض ملکوں میں یہاں تک پیوٹھی کہ نمازوں کی باجماعت پابندی اور داڑھی رکھنے کا عمل بھی شک کی نظر سے دیکھا جانے لگا اور عورت کا سر کو رومال سے ڈھکنا قابل سزا جرم سمجھا جانے لگا، غیر مسلمان ملکوں میں فرانس اور مسلمان ملکوں میں ترکی میں خاص طور پر اسی پر عمل کیا جا رہا ہے۔

متعدد ملکوں میں اسلامی تعلیمات کا ذکر کرنا اور ان پر عمل کی دعوت دینا رجعت اور دہشت گردی کی علامت قرار دیا جاتا ہے۔ اور وقار فوت اس جرم میں پکڑدھکڑ بھی ہونے لگی ہے، چنانچہ متعدد ملکوں میں ہزاروں ہزار افراد اس پریشانی میں مبتلا ہیں۔ اس سب کے نتیجہ میں اس صدی کی پہلی چوتھائی میں ہی یہ صورت حال من گئی..... کہ اس صدی کو اسلامی صدی قرار دینا محل نظر معلوم ہونے لگا ہے۔ اس صدی سے قبل غیر مسلم ملکوں میں بھی اسلامی طور و طریق کو نشانہ بنانے کا روایتی نہیں ہوئی تھی اور اب غیر مسلم ملک تو بڑی چیز ہیں بعض اسلامی ملکوں میں بھی اسلام کی کھل کر وکالت قبل موافخہ جرم سمجھا جانے لگا۔ لیکن اس سب کے باوجود خوش آئند باتیں یہ ہے کہ پہلے اسلامی حیثیت اور دین کا شوق صرف بڑی عمر کے مسلمانوں میں پایا جاتا تھا اور نوجوان نسل اپنے کو اس سے الگ رکھتی تھی اور اپنی عمر کے تقاضہ کے مطابق ہی دلچسپی رکھتی تھی اب یہ ایک بات پیدا ہوئی ہے کہ اسلام اور اسلامیت کی حیثیت نوجوان نسل کے لوگوں میں بھی خاصی نظر آرہی ہے، بلکہ

ان کی عمر کے تقاضہ کے مطابق جوش و ہمت اور قربانی کے جذبات کے ساتھ ان میں یہ رجحان برداشت رہا ہے اس لئے جمال جمال اسلامیت کو دبائے اور روکنے کا طریقہ اختیار کیا جاتا ہے وہاں ایک مقابلہ اور نکروؤں کی کیفیت پیدا ہو جاتی ہے جو کہ زندگی کا ایک فطری عمل ہے اور زندگی کے باعزت بقا کیلئے اور حق بات کو اس کا حق دلانے کیلئے ضروری ہے۔ اسلام کے آغاز کی تاریخ دیکھی جائے تو صاف نظر آتا ہے کہ اس کی دعوت و حمایت کے لئے جذبہ و ہمت و قربانی میں نوجوانوں کا عنصر پیش پیش تھا۔ اور ایسے معاملات میں اسلام کا طریقہ ہرندہب اور ہر دعوت سے مختلف رہا ہے، رسول اسلام محمد ﷺ نے اپنی امت کے داعیوں کو یہ سکھایا ہے کہ اپنی بات زور دستی اور جبر سے نہیں بلکہ ہمدردی، خیر خواہی اور محبت سے پیش کریں اور اس راہ میں اگر ان کے ساتھ سختی ہو تو اس کو آخرت میں حصول اجر کی خاطر گوارہ کریں اور انصاف و حق پرستی کے ساتھ سختی کا مقابلہ کریں۔ یہی وجہ ہے کہ ان ساری کوششوں کے باوجود اسلامی رجحان اور مقام کو دبائے اور کچھ کیلئے دنیا کے مختلف خطوں میں کی جا رہی ہیں اسلام کی دعوت پھیل رہی ہے اور لوگ اس کو سمجھنا چاہتے ہیں اور اس کو جتنہ جتنہ قبول بھی کرتے ہیں۔ یہ بہت خوش آئندہ بات ہے لیکن اسی کے ساتھ ساتھ یہ سمجھنے کی بھی بات ہے کہ اپنے رب کے حکم کی تعمیل میں تکلیف اٹھانا اور تکلیف کے باوجود حق کا پیغام صبر و رضا کے ساتھ یہو نچھا اسلام کی قوت و ترقی کا سب سے بڑا ذریعہ ہے۔ اسلام کو اس سے بیشہ ترقی ہوئی ہے اور آئندہ بھی اسی کا اندازہ اور توقع ہے اور کچھ متعبد نہیں ہے کہ یہ صدی اسلامی صدی کملائے۔

